
Shri Ramarangidevacharyanirmitam Mumukshasarvasvam

శ్రీరామరఙ్గిదేవాచార్యనిర్మితం ముముక్షసర్వస్వం

Document Information



Text title : Shri Ramarangidevacharyanirmitam Mumukshasarvasvam

File name : mumukshasarvasvaMrAmarangidevAchArya.itx

Category : raama, rAmAnanda

Location : doc_raama

Author : rAmarAngidevAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



శ్రీరామరజ్జీదేవాచార్యనిర్మితం ముముక్షుసర్వస్వం



కుర్వే ముముక్షుసర్వస్వం నత్వా చ బ్రహ్మ రాఘవమ్ ।
టీలాచార్యం చ శ్రీరామానందాచార్యం తథా గురుమ్ ॥ ౧ ॥

రక్షతి రక్షితో ధర్మో రక్షణీయస్తతశ్చ సః ।
వక్ష్యమాణగుణానాం చ రక్షణాద్ రక్ష్యతే హి సః ॥ ౨ ॥

మనసా కర్మణా వాచా హింసా కార్యాన కస్యచిత్ ।
సత్యం హితం ప్రియం వాచ్యమహంతాం మమతాం త్యజేత్ ॥ ౩ ॥

న్యాయార్జితధనేనేహ సంతోష్టవ్యం చ సర్వదా ।
పరద్రవ్యస్పృహా వైవ కర్తవ్యా పురుషేణ హి ॥ ౪ ॥

ప్రసన్నచేతసా కార్యం యజ్ఞోదానం తపస్తథా ।
అప్రశస్తం పరిత్యాజ్యం ప్రశస్తం చాచరేన్నరః ॥ ౫ ॥

ఉపకార్యా జనా నిత్యం నాపకార్యాః కదాచన ।
అసూయా వైవ కర్తవ్యా కస్యచిత్ పురుషస్య హి ॥ ౬ ॥

జాత్యాశ్రయనిమిత్తైశ్చ దుష్టమన్నం హి వర్జయేత్ ।
కుసంకతిం విహాయేహ కుర్యాత్ సత్సంకతిం సదా ॥ ౭ ॥

అన్యధర్మమనాశ్రిత్య స్వధర్మే నిశ్చలో భవేత్ ।
అస్తర్భహిశ్చ సంశుద్ధః సర్వథా హి భవేన్నరః ॥ ౮ ॥

అసత్యం న జనో బ్రూయాచ్ఛౌచ్యం కార్యం న కర్త్వితే ।
విరక్తస్య తు గార్హస్థ్యే ప్రాయశ్చిత్తం న విద్యతే ॥ ౯ ॥

దుఃఖదే చ మనుష్యేఽపి క్రోధః కార్యో న కర్త్వితే ।
సర్వదా సర్వభూతేషు దయాం కుర్వన్తి సాధవః ॥ ౧౦ ॥

అర్చనీయో జగద్ధేతూ సీతారామౌ పరేశ్వరౌ ।
వంద్యౌ సుకీర్తనీయౌ చ చిన్తనీయౌ హి మానవైః ॥ ౧౧ ॥

స్వాచార్యో వైష్ణవాశ్చాత్ర సేవనీయాః ప్రయత్నతః ।

సుచిన్త్యాః పఠసీయాశ్చ ప్రబన్ధాః సామ్పుదాయికాః ॥ ౧౨॥

సీతారామస్తుతిః కార్యా ప్రాతః సాయం విశేషతః ।
వృద్ధానాం వందనం కార్యమాయుర్విద్యాయాశఃప్రదమ్ ॥ ౧౩॥

కర్తవ్యం జన్మసాఫల్యం శ్రీసీతారామభక్తితః ।
విశిష్టాద్వైతసిద్ధాంతో మన్తవ్యో వైదికః సదా ॥ ౧౪॥

భక్త్యైవ లభ్యతే ముక్తిర్భక్తిర్జ్ఞానాత్ ప్రజాయతే ।
చిదచిదీశతత్త్వానామాచార్యజ్ఞానమర్జయేత ॥ ౧౫॥

చిదర్థస్తత్ర జీవాత్మా జ్ఞాతా చాణుర్మతో బుధైః ।
జ్ఞానేన ధర్మభూతేన వ్యాప్తః సోఽఖిలవర్మణి ॥ ౧౬॥

తత ఏవ స పాదాదౌ వేత్తి సర్వం సుఖాదికమ్ ।
జీవాత్మనో విభుత్వే తు గత్యాగత్యోరసమభవః ॥ ౧౭॥

మధ్యమపరిమాణత్వే త్వనిత్యత్వం ఘటాదివత్ ।
అకృతాభ్యాగమశ్చాథ కృతనాశస్తదా పునః ॥ ౧౮॥

సుఖిదుఃఖిప్రతీతిభ్యాం జీవా భిన్నా మిథో మతాః ।
అణుత్వాదేవ చాత్మానో బ్రహ్మభిన్నా మతా బుధైః ॥ ౧౯॥

ఈశ్వరాధీనకర్తారో జీవాత్మానః ప్రకీర్తితాః ।
దేహన్ద్రియాదితో భిన్నా జీవా నిత్యా మతాస్త్రిధా ॥ ౨౦॥

స్వకర్మఫలభోక్తారస్తత్ర బద్ధా హి సమ్మతాః ।
చిన్నబద్ధాస్తథా భక్త్యా ముక్తాః శ్రీరామకింకరాః ॥ ౨౧॥

సర్వదా కర్మభిర్ముక్తా నిత్యా హనుమదాదయః ।
బ్రహ్మదేహాః శ్రుతో జీవాస్తేషాం హి బ్రహ్మతా న తత్ ॥ ౨౨॥

అచిదచేతనం తత్త్వం చతుర్థాఽభిహితం చ తత్ ।
కాలః ప్రకృతితత్త్వం చ శుద్ధసత్త్వం తథా మతిః ॥ ౨౩॥


బ్రహ్మదేహో విభుః కాలః సత్వాదిగుణవర్జితః ।
కాలాధీనం జగత్ కాలః సర్వాధారో జడస్తథా ॥ ౨౪॥

ప్రకృతిర్జడతత్త్వం హి సత్త్వాదిత్రిగుణాశ్రయః ।
నిత్యా చాచ్ఛాదికా సా హి జీవబ్రహ్మస్వరూపయోః ॥ ౨౫॥


సామ్యే స్వస్య గుణానాం సా సమవికారకారిణీ ।
 వైషమ్యే త్వీశసజ్కల్పాద్ విషమసృష్టిసరికా ॥ ౨౬ ॥
 మహాశ్చ ప్రకృతేరాద్యో వికారస్త్రివిధః స్మృతః ।
 అహజ్కారాస్రయస్తస్య వికారాః సాత్వికాదయః ॥ ౨౭ ॥
 సాత్వికాత్ ఖల్వహజ్కారాజ్జాతాని త్విన్ద్రియాణి చ ।
 మతాని మన ఆదీని జ్ఞానేన్ద్రియాణి తత్ర షట్ ॥ ౨౮ ॥
 కర్మేన్ద్రియాణి విద్వద్భిర్వాగాదీని మతాని హి ।
 సహకారీ మతశ్చాథాహజ్కారో రాజసః కిల ॥ ౨౯ ॥
 శబ్దతన్మాత్రకం జాతమహజ్కారాచ్ఛ తామసాత్ ।
 తతో వ్యోమ తతో జాతం తన్మాత్రం స్పర్శనామకమ్ ॥ ౩౦ ॥
 స్పర్శతన్మాత్రతో జాతం భూతం హి వాయుసంజ్ఞకమ్ ।
 జాతం చ వాయుభూతాద్ధి తన్మాత్రం రూపసంజ్ఞకమ్ ॥ ౩౧ ॥
 రూపతన్మాత్రతస్నేజస్తతస్తన్మాత్రకం రసః ।
 రసాదాపస్తతో గన్ధస్తస్మాద్ భూమిరజాయత ॥ ౩౨ ॥
 భూతగుణాశ్చ శబ్దాద్యా ఇన్ద్రియవిషయా మతాః ।
 తాన్ విసృజ్య గురోః శక్తం చరణం శరణం బ్రజేత్ ॥ ౩౩ ॥
 శ్రీరామశరచాపాభ్యామజ్కనం భుజమూలయోః ।
 విధేయస్తాపసంస్కారో గురుణా పాపనాశకః ॥ ౩౪ ॥
 శ్రీరామపాదపద్మాభం శ్రీయుతం రామతోషకమ్ ।
 కార్యం ద్వాదశసంఖ్యైకమూర్ధ్వపుణ్ణం హి ముక్తిదమ్ ॥ ౩౫ ॥
 రామదాస్యపరం రమ్యం పవిత్రం చాఘనాశకమ్ ।
 శిష్యస్య నామ కర్తవ్యం గురుణా ముక్తిదాయకమ్ ॥ ౩౬ ॥
 గ్రీవాయాం గురుణా దత్తే మోక్షానన్దప్రదాయికే ।
 తులసీమాలికే పుణ్యే ధారణీయే ముముక్షుణా ॥ ౩౭ ॥
 సద్రహస్యద్వయేనాథ రామమన్తస్య దీక్షయా ।
 గురుః శిష్యం ప్రపన్నం హి తారయేద్ భవవారిధేః ॥ ౩౮ ॥
 భక్త్యా కర్మవినాశే హి దేహం త్యక్త్యాఽర్పిరాదినా ।
 నిత్యధామని సమ్ప్రాప్తే సాయుజ్యం లభ్యతే నరైః ॥ ౩౯ ॥

శుద్ధసత్వాశ్రయో ద్రవ్యం శుద్ధసత్వం ప్రకీర్తితమ్ ।
 నిత్యధామాదయః శబ్దాః పర్యాయాస్తస్య సమృతాః ॥ ౪౦॥
 తత్ పరాగజడం బోధ్యం న కాలస్త్రవై ప్రభుః ।
 నిత్యముక్తేశ్వరాదేస్తద్ భోగ్యదేహాదికం మతమ్ ॥ ౪౧॥
 జ్ఞానమర్థప్రకాశస్తద్ ధర్మో జీవేశధర్మిణోః ।
 ప్రభావత్ స్వప్రకాశం చ విభు నిత్యం పరాగథ ॥ ౪౨॥
 ఈశ్వరస్తవతారీ హి సర్వేషాం చ నియామకః ।
 సచ్చిదానందరూపః స నిత్యః సర్వశరీరకః ॥ ౪౩॥
 విభుశ్చ దోషశూన్యశ్చ కల్యాణగుణసాగరః ।
 రామబ్రహ్మోదివాచ్యశ్చ జగజ్జన్మాదికారణమ్ ॥ ౪౪॥
 సర్వారాధ్యశ్చ సర్వజ్ఞః సర్వశక్తిశ్చ సర్వదః ।
 భక్త్యా తథా ప్రపత్త్యా చ జీవానాం ముక్తిదాయకః ॥ ౪౫॥
 ఉపాదానం నిమిత్తం చ జగతో వేదవేదితః ।
 భగవానవ్యయః సాక్షీ విభూతిద్వయనాయకః ॥ ౪౬॥
 పరో వ్యూహస్తథాఽన్తఃస్థో విభవోఽర్చావతారకః ।
 ఇతి పంచవిధః ప్రోక్తః సీతానాథః పరేశ్వరః ॥ ౪౭॥
 వాసుదేవాదయో వ్యూహో సాకేతస్థః పరః స్మృతః ।
 వ్యాప్తోఽన్తస్థశ్చ సర్వాత్మా యోగిధ్యేయశ్చ రాఘవః ॥ ౪౮॥
 మత్స్యకూర్మాదిరూపశ్చ విభవో జానకీపతిః ।
 భక్తేష్టమూర్తిరూపో హి రామశ్చార్చాఽవతారకః ॥ ౪౯॥
 భాగీరథ్యాశిష్యశ్రీరామరణ్ణివినిర్మితమ్ ।
 భూయాన్ముముక్షుసర్వస్వం ముముక్షూణాం హితావహమ్ ॥ ౫౦॥
 ఇతి శ్రీరామరణ్ణిదేవచార్యనిర్మితం ముముక్షుసర్వస్వం సమూర్ణమ్ ।

Encoded and proofread by Mrityunjay Pandey

——
Shri Ramarangidevacharyanirmitam Mumukshasarvasvam

pdf was typeset on December 3, 2023

——
Please send corrections to sanskrit@cheerful.com

